



# పరిసరాల పరిశుభ్రత అందరి బాధ్యత



రెవెన్యూ బోర్డు కాలనీలో శ్రమదానం చేస్తున్న నేషనల్ ఇన్స్టిట్యూట్ ఆఫ్ ఇండియన్ మెడికల్ హెరిటేజ్ సంస్థ అధికారులు



రాజరాజేశ్వరీ (త్రిశక్తి) ఆలయం వద్ద నిర్మించనున్న సీసీ రోడ్డు పనులను ప్రారంభిస్తున్న మూసారాంబాగ్ కార్పొరేటర్ భాగ్యలక్ష్మి

మలక్ పేట, అక్టోబర్ 1 : పరిసరాల పరిశుభ్రత మనందరి బాధ్యత అని మూసారాంబాగ్ కార్పొరేటర్ బి.భాగ్యలక్ష్మి మధుసూదన్ రెడ్డి అన్నారు. 'స్వచ్ఛత కోసం శ్రమదానం' కార్యక్రమంలో భాగంగా ఆదివారం ఎస్ బీఐ ఆఫీసర్స్ కాలనీ పార్కు వద్ద శ్రమదానం చేశారు. పారిశుధ్య కార్మికులతో కలిసి కార్పొరేటర్ రోడ్లను శుభ్రపరిచారు. కార్పొరేటర్ మాట్లాడుతూ.. ఆరోగ్యకరమైన పరిసరాల నెలకొనాలంటే ప్రతిఒక్కరి భాగస్వామ్యం అవసరమన్నారు. చెత్త, చెదరాన్ని డస్ట్ బిన్లలో వేసి చెత్త రిక్షాలో వేయటం ద్వారా చెత్త కుండీల అవసరం ఉండదన్నారు. కార్యక్రమంలో జీహెచ్ఎంసీ పారిశుధ్య విభాగం డీఈ వెంకటరాజు, జవన్ రమేష్, సూపర్వైజర్లు సుభాష్, శ్రీనివాస్, గజేశ్, శ్రీను, అక్షయ్, సర్పింగ్, పారిశుధ్య కార్మికులు లక్ష్మి, నాగమణి, జ్యోతి, రాము, డివిజన్ నాయకులు సందీప్, మల్లేశ్, దినేశ్ పాల్గొన్నారు.

## సీసీ రోడ్ల నిర్మాణానికే ప్రాధాన్యత

మలక్ పేట, అక్టోబర్ 1 : మూసారాంబాగ్ డివిజన్ లోని అన్ని కాలనీల్లో సీసీ రోడ్ల నిర్మాణం చేపట్టనున్నట్లు కార్పొరేటర్ బి.భాగ్యలక్ష్మి మధుసూదన్ రెడ్డి తెలిపారు. ఆదివారం రాజరాజేశ్వరీ (త్రిశక్తి) ఆలయం వద్ద నిర్మించనున్న సీసీ రోడ్డు నిర్మాణ పనులను కార్పొరేటర్ ప్రారంభించారు.

కార్యక్రమంలో డివిజన్ నాయకులు రవి, సందీప్, కిరణ్, దినేశ్ పాల్గొన్నారు.

## రెవెన్యూ బోర్డు కాలనీలో స్వచ్ఛత శ్రమదానం

సైదాబాద్, అక్టోబర్ 1: సైదాబాద్ రెవెన్యూ బోర్డు కాలనీలోని నేషనల్ ఇన్స్టిట్యూట్ ఆఫ్ ఇండియన్ మెడికల్ హెరిటేజ్ సంస్థ ఆధ్వర్యంలో ఆదివారం ఏక్ థారిఫ్, ఏక్ ఘంటా, ఏక్ సాథ్ స్వచ్ఛత హీ సేవా శ్రమ దాన కార్యక్రమం నిర్వహించారు. కార్యక్రమానికి సంస్థ ఇన్ చార్జి డైరెక్టర్ డాక్టర్ జీపీ ప్రసాద్ ముఖ్య అతిథిగా హాజరయ్యారు. పరిసరాల పరిశుభ్రతగా ఉంటే ప్రతి ఒక్కరూ ఆరోగ్యకరంగా ఉంటారని ఆయన పేర్కొన్నారు. సంస్థ తరుపున తమవంతు బాధ్యతగా కార్యక్రమాలు చేపడుతున్నామని, రోగనిరోధక శక్తి పెంపొందించే ఔషధాలు పంపిణీ చేస్తున్నామన్నారు. ఔషధ మొక్కల ప్రాధాన్యతను తెలిపి వాటిని పంపిణీ చేస్తున్నామన్నారు. రెవెన్యూ బోర్డు కాలనీలో వీధులను శుభ్రం చేసి, చెత్త మొక్కలను తొలగించారు. కార్యక్రమంలో ఆయుర్వేద పరిశోధన అధికారులు డాక్టర్ శ్రీదేవి, డాక్టర్ సంతోష్ మానే, డాక్టర్ బిస్మిల్ రంజన్ దాస్, లైబ్రేరియన్ శ్రీనివాస్, కాలనీ సంక్షేమ సంఘం ప్రతినిధులు హనుమా రెడ్డి, అచ్యుత్ రామయ్య, పర ప్రసాద్ పాల్గొన్నారు.

## పరిశుభ్రత అవసరం



పరిసరాల పరిశుభ్రతకు అవసరమని ఏకా జన శక్తి ఫౌండేషన్ అధ్యక్షుడు రాజేశ్ యాదవ్ అన్నారు. ఆదివారం ఫౌండేషన్ ఆధ్వర్యంలో ఉదయం 10 గంటలకు స్వచ్ఛత కోసం ఒక గంట శ్రమదాన కార్యక్రమం నిర్వహించారు. ఈ సందర్భంగా రాజేశ్ యాదవ్ మాట్లాడుతూ.. స్వచ్ఛతను చిన్నారలకు పాఠశాల దశ నుంచి అవగాహన కలిగించాలన్నారు. కార్యక్రమంలో స్థానికులు పాల్గొన్నారు. - చాదర్ ఘాట్, అక్టోబర్ 1

## మహ్మాద్ ప్రవక్త జీవిత చరిత్రపై క్విజ్ పోటీ



హనాఫియా మసీదులో పరీక్షలు రాస్తున్న అభ్యర్థులు

సైదాబాద్, అక్టోబర్ 1 : మిలాద్ ఉన్ నబీ పురస్కరించుకుని శంకేశ్వరబజార్ లోని హనాఫియా మసీదులో ఆదివారం మహ్మాద్ ప్రవక్త జీవిత చరిత్రపై ఆఖ్రికేమ్ విధానంలో క్విజ్ పోటీలు నిర్వహించారు. పోటీల్లో 150 మంది హాజరయ్యారని, పురుషులు, మహిళలకు వేర్వేరుగా పోటీలు నిర్వహించారు. మసీదు కమిటీ ఆధ్వర్యంలో నిర్వహిస్తున్న పోటీల్లో పాల్గొనేందుకు ఆసక్తిగలవారు పేర్లను ముందుగానే నమోదు చేసుకున్నారు. పోటీల్లో 12 నుంచి 80 ఏండ్ల వారు పాల్గొన్నారు. అత్యధిక మార్కులు సాధించిన వారికి ఆదివారం బహుమతులను ప్రధానం చేస్తామని హనాఫియా మసీదు కమిటీ అధ్యక్షుడు మహ్మాద్ అజీజ్ తెలిపారు.

## రజకులకు డబుల్ బెడ్రూంలను కేటాయించాలి



తెలంగాణ గాడ్ల రజక సంఘం రాష్ట్ర కార్యాలయంలో మాట్లాడుతున్న రాష్ట్ర అధ్యక్షుడు బ్రహ్మయ్య

సైదాబాద్, అక్టోబర్ 1 : అర్బులైన నిరుపేద రజక కులస్తులందరికీ డబుల్ బెడ్రూంలను కేటాయించాలని తెలంగాణ గాడ్ల రజక సంఘం రాష్ట్ర అధ్యక్షుడు పెద్దపూర్ బ్రహ్మయ్య ప్రభుత్వాన్ని కోరారు. ఆదివారం సైదాబాద్ లోని తెలంగాణ గాడ్ల రజక సంఘం రాష్ట్ర కార్యాలయంలో సమావేశంలో ఆయన మాట్లాడుతూ.. ఖాళీ స్థలాలు ఉన్నవారికి గృహాలక్ష్మి పథకం కింద మూడు లక్షల రూపాయలు ఇవ్వాలని కోరారు. కార్యక్రమంలో గాడ్ల రజక సంఘం ప్రధాన కార్యదర్శి వద్దాల మడిల్, కోశాధికారి కంపర్ల నిరంజన్, గ్రేటర్ హైదరాబాద్ ఆర్గనైజింగ్ సెక్టర్ ఎలిజాబెత్ వెంకట్రయ్య, గ్రేటర్ మహిళా ఉపాధ్యక్షురాలు ప్రియాంక, గ్రేటర్ అధికార ప్రతినిధి దన తులసి, గ్రేటర్ ఆర్గనైజింగ్ సెక్టర్ యాదగిరి, మంజుల, గ్రేటర్ మహిళా కన్వీనర్ ప్రేమలత, ఎల్సీనగర్ సంఘం అధ్యక్షురాలు రేణుక, ప్రధాన కార్యదర్శి అనిత, బాలమ్మ, గిరి పాల్గొన్నారు.



## ప్రతిభకు పురస్కారాలు నిదర్శనం

సిరాజ్ డ్యాన్స్ ఆర్ట్స్ అకాడమీ ఆధ్వర్యంలో పొట్టి శ్రీరాములు తెలుగు విశ్వవిద్యాలయం ప్రాంగణంలోని ఆడిటోరియంలో మహాత్మాగాంధీ జయంతిని పురస్కరించుకుని వివిధ రంగాల్లో నిష్ణాతులైన పలువురికి ప్రతిభా పురస్కారాలు ప్రధానం చేశారు. సీనియర్ నటి లక్ష్మీప్రియకు బీసీ కమిషన్ చైర్మన్ డాక్టర్ వకుళాభరణం కృష్ణమోహన్ రావు పురస్కారం అందజేశారు. నటి రోజాకొయిజర్, రేడియో జాకీ వేణు పాల్గొని పురస్కార గ్రహీతల సేవలను కొనియాడారు.

- తెలుగు యూనివర్సిటీ, అక్టోబర్ 1

## బీఆర్ఎస్ గెలుపునకు కృషి



ముఖ్యనాయకుల సమన్వయ సమావేశంలో మాట్లాడుతున్న మలక్ పేట నియోజకవర్గం ఇన్చార్జి ఆజం అలీ

చాదర్ ఘాట్, అక్టోబర్ 1 : అసెంబ్లీ ఎన్నికల్లో మలక్ పేట బీఆర్ఎస్ అభ్యర్థి తీగల అజిత్రెడ్డి గెలుపునకు కృషి చేయాలని పార్టీ నాయకులు, కార్యకర్తలకు మలక్ పేట నియోజకవర్గం ఇన్చార్జి ఆజం అలీ పిలుపునిచ్చారు. ఆదివారం ఆజంపూరాలోని ఆజం ఫంక్షన్ హాల్ లో నియోజకవర్గం ముఖ్యనాయకులతో సమన్వయ సమావేశం ఏర్పాటు చేశారు. ఈ సందర్భంగా ఆజం అలీ మాట్లాడుతూ.. బూత్ స్థాయిలో కార్యకర్తలు, నాయకులు శక్తి వంచన లేకుండా పని చేయాలన్నారు. బూత్ ఇన్చార్జీలను నియమించాలన్నారు. సీఎం కేసీఆర్ అమలు చేస్తున్న పథకాలు అందరికీ అందుతున్నాయన్నారు. ప్రభుత్వ సంక్షేమ కార్యక్రమాలను ప్రజలకు వివరించాలని సూచించారు. కార్యక్రమంలో మాజీ కార్పొరేటర్లు తీగల సునీతారెడ్డి, చైరపర్సన్ అనితా నాయక్, మాజీ చైరపర్సన్ చీడళ్ల రాధ, డివిజన్ అధ్యక్షులు, నాయకులు పాల్గొన్నారు.

## ఆకట్టుకున్న నృత్య ప్రదర్శన



సమ్మద్ది స్కూల్ ఆఫ్ డ్యాన్స్ (కూచిపూడి) ఏడవ వార్షికోత్సవం సందర్భంగా భారతీయ విద్యాభవన్ ఆడిటోరియంలో 2 కూచిపూడి నృత్య కళలో 22 ఏండ్లుగా చిన్నారి కళాకారులను తీర్చిదిద్దుతున్న ప్రముఖ నృత్య గురువు సం గీత చంద్రశేఖర్ పర్యవేక్షణలో కూచిపూడి నృత్యాన్ని అవపోసన పట్టిన 47 మంది శిష్యులు సోమవారం సాయంత్రం నృత్య సంస్థ శీర్షికతో వినాయక కౌత్సవం, జతి స్వరం, త్యాగరాజ కీర్తన, త్రిలాల అంశాలకు తమదైన శైలిలో సర్దించి తల్లిదండ్రులను మురిపించారు. - తెలుగు యూనివర్సిటీ, అక్టోబర్ 1

మాదన్న పేట కూరగాయల మార్కెట్ ధరలు			
కూరగాయలు	కిలో రూ.	కూరగాయలు	కిలో రూ.
అలుగడ్డ	20	సొరకాయ	10
టమాట	16	క్యాబేజ్	12
వంకాయలు	20	క్యారట్	30
బెండకాయ	20	క్యాలిఫ్లవర్	20
మిర్చి	30	దొండ	20
గోకరకాయ	20	కీర	25
చిక్కుడు	40	దోసకాయ	25
బిన్నీస్	40	క్యాప్సికమ్	34
బీరకాయ	20	బీట్ రూట్	20
కాకరకాయ	20		

ఈ ధరలు నేటి ఉదయం 9.30 గంటల వరకు కూరగాయల మార్కెట్ లో అమలులో ఉంటాయని అధికారులు తెలిపారు